

ምዕራፍ 1

ወደ ባቱኤል ልጅ ወደ ኢዩኤል የመጣው የእግዚአብሔር ቃል ይህ ነው።

2 ፤ እናንተ ሽማግሌዎች፤ ይህን ስሙ፤ በምድርም የምትኖሩ ሁሉ፤ አድምጡ። ይህ በዘመናችሁ ወይስ በአባቶቻችሁ ዘመን ሆኖ ነበርን?

3 ፤ ይህን ለልጆቻችሁ ንገሩ፤ ልጆቻችሁም ለልጆቻቸው፤ ልጆቻቸውም ለኋለኛው ትውልድ ይንገሩ።

4 ፤ ከተሞች የቀረውን አንበጣ በላው፤ ከአንበጣም የቀረውን ደጎቢያ በላው፤ ከደጎቢያም የቀረውን ከብኩባ በላው።

5 ፤ በተሃ ወይን ጠጃችሁ ከአፋችሁ ተወግዶአልና እናንተ ሰካራሞች፤ ነቅታችሁ አልቅሱ፤ እናንተም የወይን ጠጅ የምትጠጡ ሁሉ፤ ዋይ በሉ።

6 ፤ ቍጥርም የሌለው ብርቱ ሕዝብ በምድሬ ላይ ወጥቶአልና፤ ጥርሳቸው እንደ አንበሳ ጥርስ፤ መንጋጋቸውም እንደ እንስሳቱ አንበሳ መንጋጋ ነው።

7 ፤ ወይኔን ባዶ ምድር አደረገው፤ በለሴንም ሰበረው፤ ባዶም አደረገው፤ ጣለውም፤ ቅርንጫፎቹም ነጡ።

8 ፤ ለቍንጅናዋ ባል ማቅ ለብሳ እንደምታለቅስ ድንግል አልቅሺ።

9 ፤ የእህሉ ቍርባንና የመጠጡ ቍርባን ከእግዚአብሔር ቤት ተወግዶአል፤ የእግዚአብሔርም አገልጋዮች ካህናቱ አለቀሱ።

10 ፤ እህሉ ጠፍቶአልና፤ ወይኑም ደርቆአልና፤ ዘይቱም ጐድሎአልና እርሻው ምድረ በዳ ሆኖአል፤ ምድሪቱም አልቅሳለች።

11 ፤ መከሩ ከእርሻቸው ጠፍቶአልና ገበሬዎች ስለ ስንዴውና ስለ ገብሱ አፈሩ፤ የወይን አትክልተኞችም አለቀሱ።

12 ፤ ወይኑ ደርቆአል፤ በለሱም ጠውልጎአል፤ ሮማኑና ተምሩ እንከብም የምድርም ዛፎች ሁሉ ደርቀዋል፤ ደስታም ከሰው ልጆች ዘንድ ርቆአል።

13 ፤ የእህሉ ቍርባንና የመጠጡ ቍርባን ከአምላካችሁ ቤት ቀርቶአልና እናንተ ካህናት፤ ማቅ ታጥቃችሁ አልቅሱ፤ እናንተም የመሠዊያ አገልጋዮች፤ ዋይ በሉ፤ እናንተ የአምላኬ አገልጋዮች፤ ኑ፤ ሌሊቱን ሁሉ በማቅ ላይ ተኙ።

14 ፤ ጾምን ቀድሱ፤ ጉባኤውንም አውጁ፤ ሽማግሌዎችንና በምድር የሚኖሩትን ሁሉ ወደ አምላካችሁ ወደ እግዚአብሔር ቤት ሰብስቡ፤ ወደ እግዚአብሔርም ጩኹ።

15 ፤ የእግዚአብሔር ቀን ቀርቦአልና ለቀኑ ወዩ! እርሱም ሁሉን ከሚችል ከአምላክ ዘንድ እንደ ጥፋት ይመጣል።

16 ፤ ከዓይናችን ፊት ምግብ፤ ከአምላካችንም ቤት ደስታና እልልታ የጠፋ አይደለምን?

17 ፤ ዘሩ በምድር ውስጥ በሰበሰበ፤ እህሉ ደርቆአልና ጎተራዎቹ ባዶ ናቸው፤ ጎተራቹም ፈርሰዋል።

18 ፤ እንስሶች እጅግ ጮኹ፤ የላምም መንጎች ማሰማርያ የላቸውምና ተጠራጠሩ፤ የበግም መንጎች ጠፍተዋል።

19 ፤ አቤቱ፤ እሳት የምድረ በዳውን ማሰማርያ በልቶአልና፤ ነበልባሉም የዱሩን ዛፍ ሁሉ አቃጥሎአልና ወደ አንተ እጮኸለሁ።

20 ፤ ፈሳሹ ውኃ ደርቆአልና፤ እሳቱም የምድረ በዳውን ማሰማርያ በልቶአልና የምድር አራዊት ወደ አንተ አለኸለኩ።